

**ΜΑΚΑΡΙΣΤΑΡΙΑ  
ΕΙΣ ΤΟΝ ΑΓΙΟΝ ΝΕΟΝ ΙΕΡΟΜΑΡΤΥΡΑ  
ΚΥΡΙΛΛΟΝ ΤΟΝ ΛΟΥΚΑΡΙΝ**

Ἰπὸ Κυρίλλου Μητροπολίτου Ρόδου

Στάσις Α΄. Ἦχος πλ. α΄. Ἡ ζωὴ ἐν τάφῳ.

Μακαρίζομέν σε εὐσεβῶν οἱ χοροί,  
Πατριάρχα Ἱερόαθλε Κύριλλε,  
ὡς Χριστοῦ σε τοῦ Σωτῆρος μιμητήν.

Καὶ τὰ ἐπόμενα φέροντα Ἀκροστιχίδα κατ' Ἀλφάβητον.

Α'ρετῶν τῆ αἴγλη τὴν ψυχὴν ἐλλαμφεῖς,  
Ἱεράρχης ἀναδέδειξαι, Κύριλλε,  
καὶ ποιμὴν τῆς Ἐκκλησίας ἀληθῆς.

Βιοτὴν ἀνύσας ἐπὶ γῆς θαυμαστὴν  
τελευτῆ μαρτυρικῆ ἔξεδήμησας,  
Πάτερ Κύριλλε, πρὸς ἄφθαρτον ζωὴν.

Γνώσει καὶ σοφία διαλάμπων πολλῆ  
Ὁρθοδόξων τῷ λαῷ ἐξανέτειλας,  
Πάτερ Κύριλλε, ὡς ἄδυτος φωστήρ.

Δεῦτε πάντες ὕμνοις οἱ πιστοὶ εὐσεβῶς  
τὸν μακάριον ὑμνήσωμεν Κύριλλον,  
εὐσεβείας μυστηπόλον τὸν σοφόν.

Ε'πί γῆς ὀσίως ἱερεύσας Θεῷ  
ἱερεῖον τῆ ἀθλήσει σου τίμιον  
προσηνέχθης, Πάτερ Κύριλλε, αὐτῷ.

Ζηλωτῆς ὑπάρχων εὐσεβείας σεπτός,  
τοῖς ἀγῶσί σου κατήσχυνας, Κύριλλε,  
θεομάκαρ τοὺς κομψοὺς τῶν ἀσεβῶν.

Ἡΐρθης πρὸς τὸ ὕψος τῆς ἀφθάρτου ζωῆς  
ἐν Μαρτύρων διαπρέψας τῷ σκάμματι,  
Πάτερ Κύριλλε, ὁ ὄσιος ποιμὴν.

Θεολόγοις φθόγγοις κακοδόξων ἀνδρῶν  
τὴν ψυχόλεθρον κατέβαλες ἔπαρσιν,  
Πάτερ Κύριλλε, κρηπίς Πατριαρχῶν.

Γ'ερέων δῆμοι, μοναζόντων χοροί,  
ἐν τῆ μνήμῃ σου χορεύουσι, Κύριλλε,

καὶ ὕμνοῦσί σου τὰ ἄθλα εὐσεβῶς.

Κρήτης χαίροις, Πάτερ, ὁ ὠραῖος βλαστός·  
Ἀγκαράθου τῆς Μονῆς χαίροις, Κύριλλε,  
ἐγκαλλώπισμα καὶ κλέος θαυμαστόν.

Λόγος οὐκ ἰσχύει σὲ ὑμῆσαι καλῶς,  
τῆς Παρθένου Ὀρφανῆς, Πάτερ Κύριλλε,  
τὸν ἐξάκουστον καὶ ἔνδοξον υἱόν.

Μακαρίζομέν σε, Κύριλλε, οἱ πιστοὶ  
τῆς λαμπρᾶς Ἀλεξανδρείας τὸν πρόεδρον  
καὶ Αἰγύπτου τὸν ἀκοίμητον πυρσόν.

Νεῖλος ἄλλος ὄφθης, Κύριλλε, νοητός,  
οὐ τὴν Αἴγυπτον ἀρδεύων ἀλλ' ἅπασαν  
τοῦ Χριστοῦ τὴν Ἐκκλησίαν μυστικῶς.

Ξενωθείς τοῦ κόσμου ὠκειώθης Χριστῷ,  
ὃς ποιμένα Κωνσταντίνου τῆς πόλεως  
σὲ ἀνέδειξεν, ὦ Κύριλλε, καλόν.

Ὁλος τετρωμένος τῇ ἀγάπῃ Χριστοῦ,  
Πάτερ Κύριλλε, αὐτῷ ἠκολούθησας  
καὶ ἐδείχθης χριστομίμητος ποιμήν.

Πᾶσά σε γεραίρει κατὰ χρέος πνοή  
ὅτι, Κύριλλε, Κυρίου τὰ ποίμνια  
πρὸς οὐράνιον ἐποίμανας νομήν.

Ρ' εἴθροις θεοσόφων, Κύριλλε, διδαχῶν  
πρὸς καλὴν καρποφορίαν κατήρδευσας  
Ὁρθοδόξων τὰς καρδίας ἀληθῶς.

Σωτηρίαν αἶτει, Κύριλλε θαυμαστέ,  
τοῖς τιμῶσί σου τὰ τίμια λείψανα,  
ἃ τοῖς θαύμασι δοξάζει ὁ Θεός.

Τὴν τιμίαν θήκην σῶν λειψάνων ἡμεῖς  
ἀσπαζόμεθα ἐξ ἧς ρεῖθρα χάριτος  
ἀναβλύζουσιν, ὦ Κύριλλε, ἀεὶ.

Υἱμοὶς σε τιμῶμεν εὐσεβῶν οἱ χοροὶ  
τὸν φωτίσαντα λαὸν τὸν χριστώνυμον,  
Πάτερ Κύριλλε, ἐν χρόνοις ζοφεροῖς.

Φωτισμὸν ἐξαίτει καὶ εἰρήνην ἡμῖν,  
ὡς ἂν βίον διανύσωμεν, Κύριλλε,  
οἱ τιμῶντές σε εὐάρεστον Θεῷ.

Χαίροις Βυζαντίου ὁ ποιμὴν ὁ καλός,  
Ἐκκλησίας κυβερνήτης ὁ ἄριστος,  
Πάτερ Κύριλλε, καὶ δόξα τῶν πιστῶν.

Ψάλλομέν σοι ὕμνους οἱ πιστοὶ εὐσεβῶς  
Ὁρθοδόξων τοῦ λαοῦ ὅτι γέγονας  
ἐν ἡμέραις τῆς δουλείας στηριγμός.

Τριαδικόν.

Ωῦ Τριάς Ἁγία, ἀγαθῶν ἡ πηγή,  
ταῖς δεήσεσι Κυρίλλου τοῦ μάκαρος  
τῆς εἰρήνης δὸς τὸ πλήρωμα ἡμῖν.

Θεοτοκίον.

Ωῦ Παρθενομήτορ, Θεοτόκε Ἁγνή,  
τῷ ἐκ σοῦ ἐνανθρωπήσαντι πρέσβευε  
δωρηθῆναι χάριν ἀφθονον ἡμῖν.

Καὶ πάλιν τὸ πρῶτον.

Στάσις Β΄. Ἦχος πλ. α΄. Ἄξιόν ἐστι.

Ἄξιόν ἐστι, μακαρίζειν σε τὸν Πατριάρχην,  
Κύριλλον τὸ κλέος τῆς πίστεως,  
καὶ προστάτην Ὁρθοδόξων τὸν καλόν.

Καὶ τὰ ἐπόμενα φέροντα Ἀκροστιχίδα κατ' Ἀλφάβητον ἀντιστρόφως.

Ωῦ φθης ἀληθῶς, στῦλος ἄρρηκτος τῶν Ὁρθοδόξων,  
Κύριλλε παμμάκαρ τὸ φρύαγμα,  
καταισχύνας κακοδόξων ἀσεβῶν.

Ψάλλομεν πιστῶς, ὕμνωδίας σοι Κύριλλε Πάτερ,  
ὅτι τοῖς Πατράσιν ἐπόμενος,  
τὸν χριστῶνυμον ἐστήριξας λαόν.

Χαίροις ὁ ποιμὴν, Πάτερ Κύριλλε Ἀλεξανδρείας,  
χαίροις Βυζαντίου ὁ πρόεδρος,  
Ἐκκλησίας τε προστάτης ὁ καλός.

ἄρος τηλαυγῆς, ἄλλος ὄφθης ἐν Ἀλεξανδρείᾳ,  
Κύριλλε ἐκεῖθεν τῆς πίστεως,  
διαχέων πανταχοῦ τὸν φωτισμόν.

Υῦμοις καὶ ὄδαῖς, εὐφημοῦμέν σε Κύριλλε Πάτερ,  
ὅτι ὡς Μωσῆς ἄλλος δεύτερος,  
ἀπεστάλης Ὁρθοδόξων τῷ λαῷ.

Τίς σε πρεπωδῶς, ἀνυμνήσει Κύριλλε παμμάκαρ;

σὺ γὰρ τὸν Χριστὸν μιμησάμενος,  
ὕπερ ποιίμνης σου προείλου τὸ θανεῖν.

Στόμα ἱερόν, ἀναδέδειξαι τοῦ Παρακλήτου  
καὶ Εὐαγγελίου ἐτράνωσας,  
Πάτερ Κύριλλε, τὸν λόγον τοῖς πιστοῖς.

Ρ' ὠμη θεϊκῇ, δυναμούμενος, Κύριλλε Πάτερ,  
θράσος ψευδαδέλφων κατήσχυνας,  
καὶ διέλυσας αὐτῶν τὰς μηχανάς.

Πόνους χαλεπούς, ἐξορίας Κύριλλε καὶ θλίψεις,  
ἐν ἀγαλλιάσει ὑπέμεινας,  
προϊστάμενος τῆς ποιίμνης σου καλῶς.

Οἷάπερ φωστήρ, καταλάμπων Κύριλλε παμμάκαρ,  
νεύσει θεϊκῇ ἐξανέτειλας,  
καὶ ἐφώτισας Κυρίου τὸν λαόν.

Ξύλω τῆς ζωῆς, θεῖε Κύριλλε ἀποκατέστης,  
ἀρχιερωσύνης τὸ ἔνδυμα,  
τῇ ἀθλήσει σου φαιδρύνας ἱερῶς.

Νόμον συντηρῶν, μάκαρ Κύριλλε τῆς εὐσεβείας,  
ἀσεβείας ἄνδρας διήλεγξας,  
καὶ ἀντέστης τοῖς ἀνόμοις εὐθαρσῶς.

Μένει ἀληθῶς, εἰς αἰῶνας τὸ μνημόσυνόν σου·  
ἐν δικαιοσύνης γὰρ Κύριλλε,  
ἐπερίσσευσας τοῖς ἔργοις ἐπὶ γῆς.

Λύκουσ τοὺς βαρεῖς, τῇ τῶν λόγων σου σφενδόνῃ πόρρω,  
σὺ τῆς Ἐκκλησίας ἐδίωξας,  
Πάτερ Κύριλλε ὡς κάλλιστος ποιμὴν.

Καύχημα λαοῦ, καὶ στερέωμα Κύριλλε ὄφθης,  
τούτου Πατριάρχης γενόμενος,  
ἐν δουλείας δυσχειμέρου τῷ καιρῷ.

Γ'να Ἰησοῦν, τὸν Δεσπότην Κύριλλε κερδήσης,  
σκύβαλα ἠγήσω ὡς πάνσοφος,  
τοῦ παρόντος βίου πάντα τὰ τερπνά.

Θρόνον ἐπιβάς, Πάτερ Κύριλλε τῆς οἰκουμένης,  
ἐν αὐτῷ ὡς ἥλιος ἔλαμψας,  
ἀρετῶν σου μυστικῇ ἀνατολῇ.

Ἡΐρθης πρὸς ζωὴν, Πάτερ Κύριλλε τὴν αἰωνίαν,  
ἐν μαρτυρικῇ γενναιότητι,  
ἐκτελέσας σου τὸν δρόμον ἐπὶ γῆς.

Ζήσας ἱερῶς, καὶ ποιμάνας εὐσεβῶς τὴν ποιμνὴν,  
ἄθλοις μαρτυρίου ἀνέδραμες,  
Πάτερ Κύριλλε πρὸς ὕψος οὐρανῶν.

Ἐΐλεος ἡμῖν, Πάτερ Κύριλλε θερμῶς ἐξαίτει,  
τοῖς προσπίπτουσι τοῖς θείοις λειψάνοις σου,  
καὶ τιμῶσί σου τὴν μνήμην εὐλαβῶς.

Δῶρον τῷ Θεῷ, ἀξιόθεον σαυτὸν προσῆξας,  
ὑπὲρ τοῦ ποιμνίου σου Κύριλλε,  
μαρτυρίου τὸν ἀγῶνα ὑπελθῶν.

Γῆθεν μεταστάς, δι' ἀθλήσεως ἐν τοῖς ὑψίστοις,  
νῦν χοροβατεῖς Πάτερ Κύριλλε,  
ἱκετεύων τὸν Θεὸν ὑπὲρ ἡμῶν.

Βλέπον ἐφ' ἡμᾶς, τοὺς καλοῦντάς σε θερμὸν προστάτην,  
Κύριλλε παμμάκαρ λυτρούμενος,  
τὴν ζωὴν ἡμῶν ἐκ πάσης συμφορᾶς.

Τριαδικόν.

Ἀΐξιον ἐστὶ, προσκυνεῖν σε ὃ Τριάς Ἁγία,  
Πάτερ καὶ Υἱὲ σὺν τῷ Πνεύματι,  
τὸν ὑπέρχρονον καὶ ἅγιον Θεόν.

Θεοτοκίον.

Ἀΐξιον ἐστὶ, μακαρίζειν σε τὴν Θεοτόκον,  
τὴν ἁγιωτέραν τῆς κτίσεως,  
τὴν τεκοῦσαν ἀπειράνδρως τὸν Θεόν.

Καὶ πάλιν τὸ πρῶτον.

Στάσις Γ'. Ἦχος γ'. Αἱ γενεαὶ πᾶσαι.

Αἱ γενεαὶ πᾶσαι, μακαρίζομέν σε,  
τὸν μέγαν Πατριάρχην.

Καὶ τὰ ἐπόμενα φέροντα Ἀκροστιχίδα τήνδε· «Μακαρίζεσθω Κύριλλος ὁ θεόφρων».

Μύρω Παρακλήτου, Ἀρχιερεὺς ἐχρίσθης,  
Κύριλλε Ἐκκλησίας.

Ἀΐνος σε εὐῶδες, Χριστοῦ τῇ Ἐκκλησίᾳ,  
ἐξήνησεν ἡ Κρήτη.

Κύριλλε τὸν βίον, σφραγίσας μαρτυρίῳ,  
ἐν οὐρανοῖς ἀγάλλη.

Αἴγυπτος χορεύει, τὸν πάγκαλον ποιμένα,

σὲ Κύριλλε τιμῶσα.

Ρ'ώμη οὐρανίῳ, κατὰ τῶν κακοδόξων,  
Κύριλλε ἠγωνίσω.

Γ'λεων τὸν Κτίστην, ἀπέργασαι τοῖς πόθῳ,  
σὲ Κύριλλε ὑμνοῦσι.

Ζήλω ἀληθείας, τῆς Ἐκκλησίας στῦλος,  
Κύριλλε ἀνεδείχθης.

Εὔδραμες ὀπίσω, Χριστοῦ ταῖς ἀρεταῖς σου,  
Κύριλλε θεομάκαρ.

Σθένει οὐρανίῳ, ἐπάταξας τὸ θράσος,  
Κύριλλε τῶν τυράννων.

Θράσος τῶν Λατίνων, ἐν λόγοις ἀληθείας,  
σὺ Κύριλλε καθεῖλες.

Ω᾽ τῶν σῶν ἀγώνων! δι' ὧν Πάτερ ἐγένου,  
προστάτης Ὁρθοδόξων.

Κλέος τῆς Μεγάλης, ὑπάρχεις Ἐκκλησίας,  
Κύριλλε εἰς αἰῶνας.

Υ᾽μνοις σε τιμῶμεν, τὸν ἐν Ἀρχιερεῦσι,  
Κύριλλε Ἀθλοφόρον.

Ρ'ῶσιν καὶ ὑγείαν, χορήγει τοῖς καλοῦσι,  
σὲ Κύριλλε προστάτην.

Γ'αμα ἐκβλύζει, λειψάνων σου ἡ θήκη,  
τοῖς προσιοῦσι Πάτερ.

Λύχνος ἐν λυχνία, ἐτέθης Ἐκκλησίας,  
λαοὺς φωτίζων Πάτερ.

Λόγων σου τῇ αἴγλη, διέλυσας τὸ σκότος,  
Κύριλλε τῆς κακίας.

Ο' Ἀλεξανδρείας, πρόεδρος νῦν τιμάσθω,  
Κύριλλος ἐγκωμίσις.

Στήλη σὺ ἠδράσθης, ἐν Κωνσταντινουπόλει,  
Κύριλλε εὐσεβείας.

Ο' τῆς οἰκουμένης, ποιμὴν καὶ Πατριάρχης,  
Κύριλλος γεραιρέσθω..

Θρόνου οἰκουμένης, σὺ Κύριλλε κοσμήτωρ,

οὐράνιος ὑπάρχεις.

Ἐ΄χοντές σε μέγαν, ὦ Κύριλλε προστάτην,  
τὰ ἄθλά σου ὑμνοῦμεν.

Ὁ΄μβρησον ὑψόθεν, ὦ Κύριλλε τὸ ὕδωρ,  
ἡμῖν τῆς χάριτός σου.

Φύλαττε καὶ σκέπε, ὦ Κύριλλε εὐχαῖς σου,  
τοὺς μακαρίζοντάς σε.

Ρ΄ῦσαι ἐκ κινδύνων, τοὺς σὲ ὑμνολογοῦντας,  
Κύριλλε πολυτρόπων.

Τριαδικόν.

Ὡ΄ Τριάς Ἁγία, Πάτερ, Υἱὲ καὶ Πνεῦμα,  
εἰρήνην δὸς τῷ κόσμῳ.

Θεοτοκίον.

Νόσων τῶν κατ΄ ἄμφω, ἀπάλλαξον Παρθένε,  
τοὺς μεγαλύνοντάς σε.

Καὶ πάλιν τὸ πρῶτον.

ΕΥΛΟΓΗΤΑΡΙΑ

Ἦχος πλ. α΄.

Εὐλογητὸς εἶ, Κύριε, δίδαξόν με τὸν Κύριλλον ὑμνήσαι.

Τῶν Ἀγγέλων οἱ δῆμοι, καὶ πιστῶν σε αἱ τάξεις, εὐσεβῶς εὐφημοῦσιν, ὅτι ὄσιος ποιμὴν, ἀληθῆς  
Ἱεράρχης, καὶ Μάρτυς Χριστοῦ, ἀνεδείχθης ἔνδοξος, ἐν ἐσχάτοις χρόνοις, παμμάκαρ Κύριλλε.

Εὐλογητὸς εἶ, Κύριε, δίδαξόν με τὸν Κύριλλον ὑμνήσαι.

Σοὶ ὡς μύρα, οἱ πιστοὶ προσφέρομεν, Πάτερ Κύριλλε τοὺς ὕμνους, ποιμασίαν τὴν καλὴν τιμῶντές  
σου, καὶ τὴν ἄθλησιν ἀνευφημοῦντες· ὅθεν εὐμενῶς, τούτους προσδεχόμενος, ἀντιδίδου, πᾶσι χάριν  
σωτήριον.

Εὐλογητὸς εἶ, Κύριε, δίδαξόν με τὸν Κύριλλον ὑμνήσαι.

Λίαν πιστῶς, τῇ σῇ θήκη σπεύδομεν, ἐξ ἧς Κύριλλε χάριν παρέχεις, καὶ βοῶμεν εὐλαβῶς· Χαῖρε  
τίμιε Πάτερ, τῶν Πατριαρχῶν, θεῖον ἐγκαλλώπισμα, καὶ πιστῶν πρὸς Θεόν, πρεσβευτῆς  
θερμότατος.

Εὐλογητὸς εἶ, Κύριε, δίδαξόν με τὸν Κύριλλον ὑμνήσαι.

Γ΄ερῶν σου λειψάνων, ἢ ὑπέριμος θήκη, Πάτερ Κύριλλε, θεῖε Πατριάρχα, ἐκβλύζει ἀεὶ, ἰαμάτων τὰ  
ρεῖθρα, καὶ πιστῶν ψυχάς, ἀρδεύει ἐκάστοτε, τῶν ὑμνούντων, κατ΄ ἀξίαν τοὺς ἄθλους σου.

Δόξα. Τριαδικόν.

Προσκυνοῦμεν Πατέρα, καὶ τὸν τούτου Υἱόν τε, καὶ τὸ Ἅγιον Πνεῦμα, τὴν Ἁγίαν Τριάδα, ἐν μιᾷ τῇ οὐσίᾳ, κράζοντες πιστῶς· Σῶσον ἡμᾶς Κύριε, ταῖς εὐχαῖς, τοῦ Ἱερομάρτυρος.

Καὶ νῦν. Θεοτοκίον.

Παναγία Παρθένε, ἡ τεκοῦσα ἀφράστως, τὸν Σωτῆρα τοῦ κόσμου, σὺν τῷ θεῷ Κυρίλλῳ, ὡς φιλεῦσπλαγχος τούτῳ, πρέσβευε ἀεὶ, ἵνα τὴν συγχώρησιν, τῶν πταισμάτων ἡμῶν, Δέσποινα δωρήσῃται.

Δίστιχον.

Κύριλλος Ῥόδου ὁ τάχα Ποιμενάρχης,  
Κύριλλε Πάτερ, πιστῶς σε μακαρίζει.